

नोव्हेनाचा नववा दिवस - ७ सप्टेंबर

युवक - युवतीचे पाचारण, पारखशक्ती व निवड

मैत्रीसाठी पाचारण
इतरांसाठी उपलब्ध असणे
कौटुंबिक जीवन
कामधंदा



समर्पित जीवन
पाचारणाची पारख
तीन प्रकारची
जाणीव

पाचारण म्हणजे परमेश्वराची हाक . पाचारणाची पारख व निवड करावी लागते . त्याला योग्य प्रकारे प्रतिसाद दिला तर जीवनातील सर्व काही अतिशय सुंदर बनू शकते .

दूताचा मरियेला संदेश

प्रभूच्या दूताने मरियेला संदेश दिला

आणि ती पवित्र आत्म्याच्या योगाने

गर्भवती झाली

नमो कृपापूर्ण मरिये . . .

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये . . .



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये

खिस्ताने दिलेल्या वचनास

आम्ही पात्र व्हावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला . त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने
संपन्न कर . ही प्रार्थना आम्ही आमच्या
प्रभू खिस्ताद्वारे करतो . आमेन .



मोत माऊलीच्या नोळेनाची प्रार्थना

हे परमेश्वरा / आमच्या स्वर्गातील बापा /

तुझा पुत्र आमचा प्रभू येशू खिस्त /

ह्याला धन्य कुमारी मरियेने / जेव्हा जन्म दिला /

त्या दिवशी / आमच्या तारणाची /

मंगल पहाट उगवली /

त्याने आम्हाला / पापांपासून मुक्त केले /



आणि आम्ही धन्य झालो /

पवित्र मरियेचा जन्मदिवस उत्सव /

साजरा करीत असताना / आम्हाला तिच्या /

अखंड मध्यस्थीचा लाभ घडावा /

आजाच्यांना आरोग्य लाभावे /

दुःखितांचे सात्वन क्लावे /

पाच्यांना क्षमा मिळावी /



आणि आम्ही ज्या हेतुंसाठी प्रार्थना
करीत आहोत / तो सफल व्हावा /
म्हणून आम्हाला सहाय्य कर . . .



(इथे आपली विनंती सांगावी)

आम्हाकडे दया दृष्टीने पहा /
आणि आमची दयाळू माता /
पवित्र मरिया हिचा आदर्श डोळयासमोर ठेवून

आम्ही इतरांसाठी /
तुझ्या कृपेची साधन बनावेत /
म्हणून आम्हाला / पवित्र आत्म्याची शक्ती दे /



तू धन्य कुमारी मरियेसाठी /
अद्भूत कृत्ये केलेली आहेत /
शरीर व आत्म्यासह /
तिला स्वर्गाय वैभवात सहभागी केलेस /


ख्रिस्ताच्या वैभवाच्या आशेने /
तुझ्या लेकरांची हृदये भरून काढ . /
आमेन .



गायनात : नमो मरिया कृपापूर्ण तू . . .
पवित्र मरिये, आम्हासाठी विनंती कर .

प्रवेश गीत

धृ. वसुंधरे गा, गा सुतिगान
प्रभुरायाचे गा गुणगान
१. प्रभूसामोरी हर्षभरे या
भावभरे त्या नमन करा
तोची ईश्वर, जनक आपुला
असा अंतरी भाव धरा
करा तयाचा हो सन्मान



२ . चला मंदिरी परमेशाच्या

गात तयाची मधु गाणी

चला प्रांगणी परमात्म्याच्या

दंग होत स्तवनी, भजनी

करा प्रभूचे मंगल गान



३ . आम्ही प्रभुचे, सुजन सुप्रिय

कुरणातील त्याच्या मेष

मेषपाल तो उत्तम अमुचा

देइ मनाला किती तोष

प्रभुवर पाळक अमुचा प्राण

प्रतिसाद स्तोत्र

प्रतिसाद :

देव माझा आधार आहे .

जयघोष

आलेलुया

आलेलुया

आलेलुया

विश्वासू लोकांच्या प्रार्थना

प्रतिसाद



हे परमेश्वरा, आमची प्रार्थना
ऐकून घे.

अर्पण गीत

अर्पणाची प्रार्थना

परमेश्वर सदैव सुवंदित असो .



खिस्तशरीर स्वीकार गीत

धृ. प्रभूवर प्रियतम ये ना
जीव तळमळे तव मिलनाला
दर्शन दे मजला



प्रभूवर प्रियतम ये ना ।




१. शांतीचे वरदान मला दे
सर्व व्यापी तव तेज पसरू दे
ज्योतीर्मय कर विश्वाला
प्रभूवर प्रियतम ये ना ।

२ . जीवनदाता मुक्तिप्रदाता
दया क्षमाशील प्रेमज्ञ त्राता
मनमंदिरी मज वस ना
प्रभूवर प्रियतम ये ना



अंतिम गीत

धृ.देवमाते मरिया माते
आमुची तू कैवारीण आई
आमुची तू कैवारीण
१. मध्यस्थिनी तू सहाय्य दाती
प्रेमस्वरूप तू आदर्श माते
तुझ्या मायेच्या पंखाखाली
आश्रय दे आम्हा . . .



२ . पापी दुष्ट नि स्वार्थी आम्ही
तुझ्या दर्शना आलो गे आम्ही
विनंती कर तू ख्रिस्ता चरणी
आश्रय दे आम्हा आई

३ . स्त्रियांमध्ये तू धन्य गे आई
मातांचा आदर्श तू आई
जीवन सार्थ हे सेवेचं करूनी
दे आम्हा आई



अंतिम गीत

धृ. मरिया तुला प्रणाम

१. तू नारी रत्नांमधि धन्य

तुझा पुत्र येशू गे धन्य

कृपापूर्ण तू अमला नारी

प्रभुवे सुंदर धाम



२ . परमेशाचे मरियम माते

विनंती कर आहास्तव वनिते

आज आणि त्या क्षणी जेधवा

घेऊ चिर विश्राम



अंतिम गीत

१. देवाचे माये, कामी पड आम्हाला
देवाचे माये, भागी मीळ आम्हाला
२. देवाचे माये, सांभाळ तू आम्हाला
देवाचे माये, मदत दे आम्हाला



- ३ . देवाचे माये, आश्रय दे आम्हाला
देवाचे माये, शांति दे आम्हाला
- ४ . देवाचे माये, मार्गसि लाव आम्हाला
देवाचे माये, इलाज कर आम्हाला
- ५ . मध्यस्थिनी गे मिळव तू आम्हाला
जेजूसच्या संगती सदा सुख भोगाला





अंतिम गीत

धृ. मरिया मरिया माता
माता राणी आमुची
चला करू या नमन तिला
स्तुति स्तोत्र अन कवने करूनी
भरे जी गाऊ चला

१. देवाने तुज निरोप दिधला
खिस्ताची होण्या जननी
पहा असे मी प्रभुची दासी
शब्द उमटले तव वदनी



२ . सर्वस्वी तू दिधले तुज
अनुराग इशाचा तव झाला
पुत्र इशाचा अवनी येण्या
गर्भी तव मग संभवला



अंतिम गीत

धृ. प्रणाम प्रणाम तुजला मरिया

तुजसंगे गे प्रभुराया

आलेलुया आलेलुया




१. तुजवरी लावियला मी जीव

तुजवरी भाव ठेवियला

त्यजू नको मजला परमेशा

नको विस्मरु दासाला

आलेलुया आलेलुया



२ . सकल गुणी तू न्यायनिष्ठ तू

मार्गदीप तू दीनाला

पुजितो भावे जो तुज कोणी

घेशी हृदयी तू त्याला

आलेलुया आलेलुया



अंतिम गीत

धृ. माझ्या हृदयात नवीन गाणे
मरीया देत आहे

आनंदाने गाऊ या जीवनभर

आपुल्या आईची
स्तुती करू या



**१ . आई आपुली माता
आमची सर्व जन्माची
जननी आपुची सावली
आपुल्या सर्व सुखांची**



**२ . वेलंकनी आई तू आरोग्य माता
रोग्यांचा आधार तू सर्वांची माता**

अंतिम गीत

धृ. माय माऊली तू राणी


सुंदर तुज सम नाही कुणी

१. तव मायेच्या पंखाखाली

उब मिळत असे प्रेमाची

कुशीत घेई कवने गाई

तूच सावली सौख्याची



२ . मिळे आसरा तव करुणेचा

मानवास तू उद्धारी

अमृतघट तू वात्सल्याचा

स्वर्ग वसे तव चरणाशी





अंतिम गीत

धृ. रूपवंत फुले मिळवूनी या

त्यातुनी अतुल्य निवडूनी घ्या

१. त्यांची बांधा माला अतिप्रेमाने

सुवासाचे घाला गुलाबी पाणी

२. तयारी करोनी तुम्ही मिरवा

सुभनापासोनी स्तोत्र हे स्तवा

